

शान्तिनगर गाउँपालिकाको सोह्रौँ गाउँसभामा प्रस्तुत बजेट बक्तब्य-२०८१/०८२

आदरणीय गाउँसभाका सभाअध्यक्ष एवं सभासद ज्युहरु,

नेपाली जनताको लामो समयको त्याग बलिदान र संघर्षको परिणाम स्वरूप स्थापित संघिय लोकतान्त्रिक गणतन्त्र कार्यान्वयनको महत्वपूर्ण र ऐतिहासिक पृष्ठभूमिमा यस शान्तिनगर गाउँ सरकारको सोह्रौँ गाउँ सभा मार्फत आ व २०८१।८२ को वार्षिक बजेट तथा कार्यक्रम यस सभामा प्रस्तुत गर्न पाउँदा गौरवको अनुभूति गरेको छु ।

यस सुवर्ण अवसरमा बजेट प्रस्तुत गरिरहदा गरिमामय सभामा देश र जनताको लागि आफ्नो जीवन बलिदान गर्नुहुने सम्पूर्ण ज्ञात,अज्ञात शहिदहरुप्रति भावपूर्ण श्रद्धाञ्जली अर्पण गर्दछु। विभिन्न लोकतान्त्रिक आन्दोलनका घाइते तथा अपाङ्गहरु प्रति उच्च सम्मान तथा स्मरण गर्न चाहन्छु । साथै गाउँपालिकाको संस्थागत विकासमा योगदान पुर्याउनु हुने अग्रज अभिभावक, जनप्रतिनिधि, राजनीतिकर्मी, राष्ट्रसेवक कर्मचारी, समाजसेवी, सुरक्षा निकाय, संचारकर्मी लगायत अन्य सरोकारवाला सबैमा कृतज्ञता व्यक्त गर्दछु ।

हामी आ व २०८०।८१ को बजेट तथा कार्यक्रमलाई सफलतापूर्वक कार्यान्वयनको अन्तिम चरणमा छौं । आ व २०८०।८१ मा शान्तिनगर गाउँपालिकाको कुल बजेट ४६ करोड १३ लाख ९३ हजार १ सय १० रुपैयाँ मध्ये हाल सम्म २४ करोड ७० लाख ३० हजार अर्थात करिब ५४ प्रतिशत बजेट खर्च भइ सकेको अवस्था छ । जसमा कुल अनुमानित बजेट मध्ये केहि आन्तरिक स्रोत र राजस्व बाँडफाँड वापतको रकम अनुमान गरे अनुसार प्राप्त नहुदा खर्च हुन नसकेको देखिन्छ । हाल सम्म करिब ७० प्रतिशत योजना सम्पन्न भइ भुक्तानीको अन्तिम चरणमा रहेका छन् । चालु वर्षको बजेट कार्यान्वयनमा सहयोग गर्नु हुने सम्पूर्ण शान्तिनगर बासी आमामुवा दाजुभाई तथा दिदीबहिनी ,गाउँ सभाका सदस्य ज्युहरु, कार्यपालिका सदस्य ज्युहरु तथा राष्ट्र सेवक कर्मचारीहरुमा यस गरिमामय सभा मार्फत हार्दिक आभार व्यक्त गर्न चाहन्छु ।

आदरणीय गाउँसभाका सभाअध्यक्ष एवं सभासद ज्युहरु,

अव म आगामी वर्षको बजेटका उद्देश्य तथा प्राथमिकता प्रस्तुत गर्ने अनुमति चाहन्छु ।

- शिक्षा स्वास्थ्य क्षेत्रको गुणस्तर सुधार गरि सामाजिक रूपांतरण गर्ने ।
- सडक तथा पुर्वाधार विकास गर्ने ।
- नागरिकहरुलाई उद्धमशिलता तथा व्यावसायिकता तर्फ आक्रशित गरि दिगो आर्थिक बृद्धि हासिल गर्ने ।
- सार्वजनिक सेवा प्रवाहमा नागरिक पहुँच अभिवृद्धि गरि सुशासनको प्रत्याभुति गर्ने ।
- कृषि तथा पशुपालन क्षेत्रमा व्यावसायिकता प्रवर्द्धन गर्ने ।

- रोजगारी सृजना र आय आर्जनका माध्यमबाट नागरिकको जीवन स्तरमा सुधार गर्ने ।
- महिला सशक्तिकरण तथा डिजिटल साक्षरताको बढोत्तरी गर्ने ।

आगामी वर्षको बजेटका प्राथमिकताहरू देहाय बमोजिम निर्धारण गरेको छु ।

- शैक्षिक पूर्वाधार निर्माण र जनशक्ति व्यवस्थापनमा लगानी वृद्धि गर्ने ।
- सडक पूर्वाधार निर्माणमा जोड दिइ नागरिक पहुँच अभिवृद्धि गर्ने ।
- संघिय सरकार र प्रदेश सरकार सँगको सहलगानीमा योजना संचालन गर्ने ।
- कृषि तथा पशुपालन क्षेत्रमा उत्पादन र उत्पादकत्व वृद्धि गर्ने ।
- महिला दलित आदिवासी जनजाति अपाङ्गता भएका व्यक्ति र जेष्ठ नागरिक लगायतका वर्गको संरक्षण ,क्षमता अभिवृद्धि र समावेशी विकासमा जोड दिने ।

जनताको माग,चाहाना,आवश्यकता र संभावनाको उचित संबोधन हुने गरि बजेट निर्माण एवं तर्जुमा गर्नु र योजनाहरू अघि बढाउनु हाम्रो कर्तव्य हो । प्रत्येक वडा तथा बस्तीका जनताको विकासलाई सम्बोधन गर्न योजना तर्जुमा प्रक्रियामा जनताको अधिकाधिक सहभागीताबाट विकास योजनाहरू छनौट हुदै आएका छन। बजेट तथा कार्यक्रम निर्माण गर्दा स्थानीय सरकार संचालन ऐन-२०७४,नेपाल सरकारको सोच,नीति,अन्तराष्ट्रीय क्षेत्रमा जनाएको प्रतिवद्धता ,मार्गदर्शन,विभिन्न ऐन,निर्देशिका,कार्यविधिका साथ साथै यस गाउँपालिकाको नीति तथा कार्यक्रम भित्र केन्द्रित रहेर यो बजेट प्रस्तुत गर्न गइरहेको छु ।

आदरणीय गाउँसभाका सभाअध्यक्ष एवं सभासद ज्युहरु,

अब म यस सम्मानित सभामा बजेटको शिर्षकगत साराशं प्रस्तुत गर्न गराईरहेको छु ।

आर्थिक वर्ष २०८१/०८२ को लागि संघिय सरकारबाट प्राप्त वित्तिय हस्तान्तरण अन्तर्गत समानिकरण अनुदान रु.९ करोड ९३ लाख, शशर्त अनुदान रु.१७ करोड ७१ लाख ४३ हजार,राजश्व बाडफाड वापत रु. ९ करोड ३३ लाख र समपुरक अनुदान रु.१ करोड ३५ लाख गरि जम्मा रु.३८ करोड ३२ लाख ४३ हजार प्राप्त हुने अनुमान छ।

प्रदेश सरकारबाट प्राप्त वित्तीय हस्तान्तरण अन्तर्गत समानिकरण अनुदान रु.६६ लाख १५ हजार,शशर्त अनुदान रु. ९१ लाख ५० हजार,राजश्व बाडफाड वापत रु.३६ लाख २१ हजार, विशेष अनुदान रु. २० लाख र समपुरक अनुदान रु. ७० लाख गरि जम्मा रु.२ करोड ८३ लाख ८६ हजार प्राप्त हुने अनुमान छ।

त्यस्तै गाउँपालिकाको आन्तरिक आम्दानी र चालू वर्षको अन्त्यमा वचत हुन जाने वैक मौज्दात समेत गरि रु.२ करोड ५० लाख ८२ हजार गरी गाउँपालिकाको कुल जम्मा बजेट रु. ४३ करोड ६७ लाख ११ हजार आम्दानीमा समावेश हुने अनुमान गरिएको छ। जसमध्ये चालु खर्च तर्फ २९ करोड ९९ लाख

२८ हजार अर्थात कुल बजेटको ६८.६७% विनियोजन गरेको छु । त्यस्तै पुजिगत तर्फ १३ करोड ६७ लाख ८३ हजार अर्थात कुल बजेटको ३१.३२ % विनियोजन गरेको छु । संघीय सरकार, प्रदेश सरकार तथा अन्य निकायबाट उल्लेखित रकमका अतिरिक्त अन्य रकम प्राप्त हुन आएमा यसै बजेटको अंश भै जाने व्यहोरा समेत यस सभामा अवगत गराउन चाहन्छु ।

गत आर्थिक वर्षको यथार्थ आम्दानी र यस वर्षको संशोधित अनुमान तथा आगामी आ.ब.को प्रस्तावित आयको विवरण अनुसूचि २ मा संलग्न गरिएको छ । त्यसै गरी गत आर्थिक वर्षको वास्तविक खर्च र यस वर्षको संशोधित अनुमान र आगामी आ.ब.को व्यय अनुमानको विवरण अनुसूचि २ मा संलग्न गरिएको छ । साथै उक्त कार्यक्रम र विनियोजित बजेटको विस्तृत विवरण गाउँसभाबाट पारित भएपछि गाउँपालिकाको रातो कितावमा समावेश गरिने व्यहोरा अवगत गराउदछु ।

आदरणीय गाउँसभाका सभाअध्यक्ष एवं सभासद ज्युहरु,

अब म यहाँहरु समक्ष आ.व.२०८१/०८२ को बजेटको शिर्षकगत सारांश प्रस्तुत गर्न चाहन्छु ।

विषयगत क्षेत्रको लागि विनियोजित बजेटको संक्षिप्त विवरण देहाय बमोजिम गरेको छु ।

अन्य शिर्षकगत विनियोजित बजेटको सारांश विवरण तपशिल बमोजिम गरेको छु ।

क्र.स.	विषयगत शाखा	विनियोजित बजेट	कैफियत
१	प्रशासनिक खर्च तथा कार्यालय संचालन खर्च	७ करोड २१ लाख	
२	कृषि तथा पशु उद्यमशिलता विकास साझेदारी कार्यक्रमको निरन्तरता	७० लाख	
३	संघ। प्रदेश तथा अन्य निकायसंग समपुरकमा साझेदारी	२ करोड २५ लाख	
४	गाउँपालिका स्तरीय योजना/कार्यक्रम	२ करोड २० लाख १८ हजार	
५	वडा स्तरीय योजना तथा कार्यक्रमहरु	४ करोड २० लाख	
६	विषयगत क्षेत्रतर्फ	४ करोड २३ लाख	

आदरणीय गाउँसभाका सभाअध्यक्ष एवं सभासद ज्युहरु,

अब म यस गाउँपालिकाको महत्वपूर्ण योजनाको संक्षिप्त जानकारी गराउदछु ।

- क) रंगैजा चिल्हरिया गैरातिलवारी सडक कालोपत्रे योजनाका लागी संघिय सरकार सँगको समपुरक साझेदारीमा संचालन हुने गरी रु १ करोड ३५ लाख बजेट विनियोजन गरेको छु ।
- ख) प्रदेश सरकार सँगको समपुरक साझेदारीमा संचालन गरिने गरि नयावस्ती बाघखोर कालापोकखरा हुदै सल्यान जोडने सडक कालोपत्रे वडा न १ को लागी रु ३५ लाख, अमुवा जगत चोक देखि कोटसम्मको बाटो स्तरोन्नती वडा न २ को लागी रु ३५ लाख बजेट विनियोजन गरेको छु ।
- ग) शान्तिनगर गाउँपालिका वासीलाई निशुल्क मोतिविन्दुको चेकजाँच तथा अपरेशन कार्यक्रमलाई निरन्तरता दिदै यसवर्ष रु ४ लाख विनियोजन गरेको छु ।
- घ) गाउँपालिकाका धेरै विद्यालयहरूमा भएको अपर्याप्त दरबन्दिको अवस्थालाई मध्यनजर गर्दै गुणस्तरिय शिक्षाका लागी जनशक्ति व्यवस्थापन गर्न यो वर्ष पनि रु २ करोड विनियोजन गरेको छु ।
- ङ) कृषि क्षेत्रमा व्यावसायिकता प्रवर्द्धन गरि आय आर्जन र रोजगारीका अवसर सृजना गर्न कृषि तथा पशुपालनका लागी तालिम अनुदान कार्यक्रम लगायतका कार्यक्रमहरूमा अवश्यक बजेट विनियोजन गरेको छु ।
- च) शिक्षा क्षेत्रको शैक्षिक गुणस्तर सुदृढिकरण तथा कार्यसम्पादनमा आधारित प्रोत्साहन अनुदानको लागी आवश्यक बजेट विनियोजन गरेको छु ।
- छ) शैक्षिक सुशासनका लागी संस्थागत क्षमता विकास, विद्यार्थी परिक्षण मुल्याङ्कन, शिक्षक मेन्टरिङ तथा विद्यालय सुपरिवेक्षण लगायतका कार्यक्रमको लागी बजेट विनियोजन गरेको छु ।
- ज) विद्यालय भौतिक पुर्वाधार निर्माण कार्यका लागी आवश्यक बजेट विनियोजन गरेको छु ।
- झ) शान्तिनगर गाउँपालिकामा रहेका विद्यालयहरूमा कक्षा ६ देखि १२ मा अध्ययनरत विद्यार्थीका लागी विपन्न लक्षित छात्रवृत्ति कार्यक्रम तर्फ ७ लाख ७१ हजार विनियोजन गरेको छु ।
- ञ) सामुदायिक विद्यालयका छात्राहरूलाई निःशुल्क सेनिटरी प्याड व्यवस्थापन तर्फ १५ लाख ९५ हजार बजेट विनियोजन गरेको छु ।
- ट) सामुदायिक विद्यालयमा माध्यामिक तह तथा आधारभुत तहमा अंग्रेजी, गणित र विज्ञान विषयमा शिक्षण सहयोग अनुदान तर्फ आवश्यक बजेट व्यवस्थापन गरेको छु ।
- ठ) कृषि तर्फ खाद्यान्न वाली(धान, गहुँ)को उन्नत विउ उपयोगमा अनुदान कार्यक्रमको लागी १० लाख ७५ हजार विनियोजन गरेको छु ।
- ड) पालिकाबाट संचालन गरेको सम्पूर्ण भौतिक निर्माण तर्फका योजना। कार्यक्रमहरू गुणस्तरिय बनाउन ल्याव परिक्षणका सामग्री खरिद गर्न आवश्यक बजेटको व्यवस्था गरेको छु ।

- ढ) भुमि ईकाई अन्तर्गत सुकुम्वासी,दलित सुकुम्वासी,अव्यवस्थित सुकुम्वासीको लागि जग्गा नाप नक्सा गर्नका लागि आवश्यक मेसिन व्यवस्थापनको लागि रु. ८ लाख बजेट विनियोजन गरेको छु ।
- ण) बेरोजगार तथा अध्यायनसिल युवा लक्षित गरि लोकसेवा तयारी कक्षा संचालनका लागि आवश्यक बजेट विनियोजन गरेको छु ।
- त) सञ्चार माध्यमको क्षमाता विकास तथा वृतिविकास गर्नका लागि आवश्यक बजेट व्यवस्था मिलाएको छ ।
- थ) महिला दलित आदिवासी जनजाति अपाङ्गता भएका व्यक्तिहरुको ससक्तिकरण तथा शिपविकासका माध्यमबाट आय आर्जन सँग जोडन सिपविकास कार्यक्रम उपाध्यक्ष सँग किशोरी कार्यक्रम लगायतका कार्यक्रमको लागि विभिन्न शिर्षकहरुमा बजेट व्यवस्था मिलाएको छु ।
- द) गर्भवती तथा सुत्केरी महिलाहरुको लागि गाउँपालिकाको कोशेली कार्यक्रम मार्फत पौष्टिक तत्व वितरण कार्यक्रमलाई निरन्तरता दिदै आवश्यक बजेट व्यवस्था मिलाएको छु ।
- ध) महिला स्वास्थ्य स्वयम सेविकाहरुलाई यातायात प्रोत्साहनका लागि आवश्यक बजेट व्यवस्था मिलाएको छु ।
- न) संघीय सरकारको सशर्त अनुदानबाट स्रोत ब्यहोर्ने गरी आधारभुत तथा आकस्मिक स्वास्थ्य सेवा र निशुल्क औषधीको लागि बजेटको व्यवस्था मिलाइको छु ।
- न) सम्भाव्य उत्पादनको उत्पादकत्व र बजार प्रतिस्पर्धा वृद्धी गर्नका लागि कम्तिमा ५ जनाको समुहमा प्रविधि हस्तान्तरण गर्ने कार्यक्रमको लागि आवश्यक व्यवस्थापन गरको छु ।
- प) वडा कार्यालयबाट छनौट भइ आएका विभिन्न योजना तथा कार्यक्रम संचालन गर्नको लागि वडाहरुमा रु ४ करोड २० लाख बजेट विनियोजन गरेको छु ।
- फ) गाउँपालिकामा एकिकृत एवं व्यवस्थित रुपमा युवा लक्षित खेलकुद प्रतियोगिता संचालनका लागि आवश्यक बजेट व्यवस्था मिलाएको छु ।
- ब) महिला सशक्तिकरण तथा डिजिटल साक्षरता संचालन गर्न आवश्यक बजेटको व्यवस्था गरेको छु ।
- भ) मानव सेवा आक्षमको भवनको एक कोठा बनाउनका लागि आवश्यक पर्ने रकम विनियोजन गरेको छु ।
- म) उपयुक्त बमोजिम आ.ब.२०८१/०८२ का लागि तय गरिएको राजस्व सम्बन्धी नीति एवं निर्धारण गरिएको दर तथा दायरा सम्बन्धी आर्थिक विधेयक,२०८१ तथा व्यय अनुमानलाई समावेश गरिएको विनियोजन विधेयक,२०८१ लाई छलफल गरि स्वीकृतिका लागि यस गरिमामय सभामा पेश गरेको छु ।

आदरणीय गाउँसभाका सभाअध्यक्ष एवं सभासद ज्युहरु,

अन्तमा, आ.व.२०८१/०८२ मा शान्तिनगर गाउँपालिकाको वार्षिक बजेट तर्जुमा गर्ने सन्दर्भमा सहयोग पुर्याउनुहुने गाउँपालिकाका अध्यक्ष ज्यु, विभिन्न समितिका संयोजक तथा सदस्यज्युहरु, वडा अध्यक्ष तथा कार्यपालिका सदस्यहरु, लगायत योजना तथा बजेट तर्जुमा कार्यमा प्रत्यक्ष तथा परोक्ष रूपमा खटिनु भएका सम्पूर्ण राष्ट्रसेवक कर्मचारीहरु प्रति आभार व्यक्त गर्दछु । बजेट निर्माणमा परोक्ष सहयोग पुर्याउनु हुने राजनैतिक दल, समाजसेवी, बुद्धिजीवी, संचारकर्मी, विभिन्न गैसस, सुरक्षा निकाय एवं आम शान्तिनगरवासी लगायत सबैमा हार्दिक धन्यावाद ज्ञापन गर्दछु । साथै बजेटको सफल कार्यान्वयनमा सबैको साथ र सहयोगको अपेक्षा गरेको छु ।

धन्यावाद ।

प्रेमा कुमारी बुढाथोकी
संयोजक(बजेट तथा योजना तर्जुमा समिति)
मिति:२०८१।०३।१०